

बिस्मेही तश्राला

वर्ष 10 अंक 11

न्यास संस्थापन
15 जमादिलऊला 1424 हि० / 16 जुलाई 2003 ई०

पत्रिका विमोचन
15 जमादिलऊला 1425 हि० / जुलाई 2004 ई०

पर्यवेक्षकः
मु० र० आबिद, गोलागंज लखनऊ

सलाहकार समिति

- प्रोफेसर अल्लामा अली मुहम्मद नकवी, अलीगढ़
- आलीजनाब नवाब रज़ा साहब, भोपाल
- डॉ० महदी ख़ाजा पीरी, ईरान
- सै० हसन अब्बास नकवी, मुम्बई
- मौलाना हसन ज़फ़र नकवी, कराची
- कैप्टन सिकन्दर रिज़वी, लखनऊ
- प्रोफेसर हुसैन कमालुद्दीन अकबर, इलाहाबाद
- सै० अहमद अब्बास नकवी, मुम्बई
- शायरे अहलेबैत रज़ा सिरसिवी, सिरसी
- सै० सैफ तक्वी नकवी, दिल्ली
- मुहम्मद आलिम, हुसैनाबाद, लखनऊ

नूरे हिदायत फाउण्डेशन के
इस्लामी, ज्ञान व शोध
हिन्दी, उर्दू मासिक पत्रिका
मई 2014

शुआ-ए-अमल

“लखनऊ”

संरक्षक

काएदे मिल्लत मौलाना सै. कल्बे जवाद नकवी साहब

सम्पादक सै. मुस्तफ़ा हुसैन नकवी ‘असीफ़’ जायसी

अ-सम्पादक कायम महदी नकवी ‘तज़हीब’ नगरौरी
आसिफ़ अब्बास नौगांवी, नैय्यर मेहदी जलालपुरी, अली अब्बास मुबारकपुरी

मिलने का पता

नूरे हिदायत फाउण्डेशन

इमामबाड़ा हज़रत गुफ़रानमआब, मौलाना कल्बे हुसैन रोड, चौक, लखनऊ - 3

Phone No: 0522-2252230

Mobile No: 09335276180 — 09335996808

सै. कल्बे जवाद नकवी प्रिन्टर, पब्लिशर और प्रोपराइटर ने मासिक शुआ-ए-अमल (उर्दू, हिन्दी) निज़ामी आफ़सेट प्रेस विकटोरिया स्ट्रीट लखनऊ से छपवाकर आफ़िस नूरे हिदायत फाउण्डेशन इमामबाड़ा गुफ़रानमआब मौलाना कल्बे हुसैन रोड लखनऊ-3 से प्रकाशित किया। सम्पादक : सै० मुस्तफ़ा हुसैन नकवी ‘असीफ़ जायसी’।

Per Copy 20/-

Annual 200/-

सम्पादन समिति

- ⇒ डॉ० अमानत हुसैन नकवी
- ⇒ वासिफ अहमद नकवी 'समीर'
- ⇒ मौलाना महदी रज़ा, घोसी, मऊ
- ⇒ मौलाना फैज़ान जाफ़र अली
- ⇒ सै० नादिर हुसैन आबिदी, लखनऊ
- ⇒ इमरान आगा, लखनऊ
- ⇒ मिर्ज़ा हुमायूँ क़दर
- ⇒ मोहम्मद आरिफ़ बस्तवी
- ⇒ मिर्ज़ा मो० समद अब्बास
- ⇒ डॉ० आरिफ़ अब्बास
- ⇒ रेहान आलम, लखनऊ
- ⇒ बिनते ज़हरा 'नदल हिन्दी'

- ज़फ़र हुसैन रिज़वी ब्यूरोचीफ़ मुम्बई
- इरफ़ान हैदर, ब्यूरोचीफ़ मध्यप्रदेश
- कैफ़ तकी नकवी, ब्यूरोचीफ़ देहली

R.N.I. No.
UPBIL/2004/13526



Postal Regd. No.
SSP/LW/NP-75/2008-10



WEBSITE:

www.noorehidayatfoundation.org
www.noorehidayatfoundation.com
www.naqeeblucknow.com

E_mail:

noorehidayat@yahoo.com
noorehidayat@gmail.com

वार्षिक अंशदान

- 1- एक साल के लिए 200/-
- 2- पांच साल के लिए 800/-
- 3- लाईफ़ मिम्बरशिप 4000/-

folk | ph

मई 2014 ई०

रजबुलमुहम्मद 1435 हि०

| नं० | लेख व लेखक | पृष्ठ |
|-----|--|-------|
| 1- | 1-h dsl left d vif fof/ld— | 3 |
| | प्र० सै० हुसैन कमालुद्दीन अकबर जावेद जायसी | |
| 2- | ft Wxh dk fl LVe | 11 |
| | सैय्यदुल उलमा मौलाना सैय्यद अली नकी नकवी ^{पा०/स०} | |
| 3- | ef; elpj | 15 |
| | इदारा | |

मासिक “शुआ-ए-अमल”

(हिन्दी-उर्दू)

“ख़ानदाने इज्तेहाद नम्बर”

दैनिक नकीब लखनऊ

और नूरे हिदायत फ़ाउण्डेशन से प्रकाशित

सभी किताबों को डाउनलोड करने के लिए

लॉग आन करें हमारी वेबसाइट

Log on Our Website:

www.noorehidayatfoundation.org,
www.noorehidayatfoundation.org,
www.naqeeblucknow.com

“स्त्री के सामाजिक और विधिक अधिकारों पर मुस्लिम विधि का प्रभाव”

i k l o g h s d e k y q n h u v d c j t k o s t k l h by k g k m 1/2

आधुनिक युग कम से कम विधि के क्षेत्र में, सुधार का युग समझा जाता है। आज हम फैशन के तौर पर पुरातन विधि प्रणालियों में सुधार की बात करते हैं चाहे यह सुधार अच्छा हो या बुरा। और यह मनुष्य की प्रकृति है कि उसे हर नई बात अच्छी लगती है। इसी, प्रकाश में मुस्लिम विधि का अध्ययन हमारे आधुनिक विधि शास्त्री करते हैं। न केवल इसी सीमा तक वरन उनके विचारों में धर्म और उन्नति परस्पर विरोधी हैं और इसलिए वे धर्म और धार्मिक धारणाओं के विरुद्ध सोचते भी हैं और लिखते भी रहते हैं। लेकिन इस प्रकार की विचारधारा बिना किसी आरक्षण के हर प्रणाली के लिए लागू कर देना न्यायोचित नहीं है। इसलिए यह आवश्यक है कि जिस प्रणाली पर अवनति का आरोप लगाया जाए पहले उसके नियमों का, खुले मस्तिष्क से विश्लेषण कर लिया जाए। इस्लाम के नियमों अथवा मुस्लिम विधि पर भी इसी दृष्टिकोण से विचार होना चाहिए।

“बनार्ड शा” ने कहा है:-

“मैं मुहम्मद स0 के धर्म के लिए सदैव अधिकतम आदर प्रदर्शित करता हूं, क्योंकि इसमें जीवित रहने की अत्यधिक विशेषता है। मेरे विचार में इस्लाम वह अकेला धर्म है जो कि समझौते की भावना और नियन्त्रण की क्षमता रखते हुए विभिन्न परिस्थितियों और बदलते जीवन प्रसंगों के साथ तथा शताब्दियों की विभिन्नताओं से टक्कर ले सकता है।”⁽¹⁾

स्त्रियों के प्रति इस्लाम की योजना के बारे में भी यह धारणा विद्यमान है। अधिकतर मुसलमानों की त्रुटियों आदतों को इस्लाम का कानून समझ लिया जाता है। आज के इस युग में तस्करी एक अपराध है और सभी देश तस्करी के विरुद्ध कानून बनाए हुए हैं। अब यदि हर देश में तस्करी की भरमार है तो क्या

तस्करी के लिए कानून जिम्मेदार है अथवा वे अपराधी, जो इसका उत्तर मुसलमानों का अध्ययन करने वाले आधुनिक लोग मुस्लिम विधि को बर्बतापूर्ण और निरंकुश विधि कहते हैं, क्योंकि पति के हाथों में तलाक की शक्ति, पुरुष के लिए बहु विवाह महर का भुगतान और पति का पत्नि पर नियन्त्रण रखना इत्यादि आधुनिक विचारधारा के प्रतिकूल है।

पश्चिमी परम्परागत शैक्षिक केन्द्रों में इस बात का फैशन है कि जब वे किसी सामाजिक, राज-नैतिक, ऐतिहासिक और अन्य बौद्धिक नियमों की चर्चा करते हैं तो उनमें “ग्रीक” और “रोमन” आधार अवश्य ढूंढते हैं। यह इसलिए कि पश्चिमी मस्तिष्क में हर वस्तु पश्चिमी सभ्यता और इतिहास से उदित होती है।⁽²⁾ मुस्लिम विधि का अध्ययन भी वे इसी प्रकार से करना चाहते हैं। हम उनकी इस ग़लत विचार धारा के भागीदार नहीं हैं इसलिए हम सभी महत्वपूर्ण धर्मों और सभ्यताओं को सामने रखते हुए अपेक्षित अध्ययन करेंगे।

L=h d k fof/kd Lr j j k e u y k l e s

स्त्री की प्रतिमा रोमन लॉ में, उसका पुरुष पर पूर्ण रूप से निर्भर होना दर्शित करता है कि जब वह अविवाहित हो तो अपने पिता के पूर्ण नियन्त्रण में और उसके मरने के पश्चात सपिह पर चाहे वे रक्त सम्बन्धी हो या दत्तक,⁽³⁾ एक विवाहित स्त्री के रूप में अपने पति पर क्योंकि वह एक सम्पत्ति समझी जाती थी जो विवाह के द्वारा पति को अन्तरित की जाती थी वह एक खरीदी हुई कनीज़⁽⁴⁾ के समान थी। रोमन ला में पति के पास पूर्ण शक्ति थी कि वह अपनी पत्नी को मार डाले यदि पत्नी किसी को विष से मारने की दोषी हो या किसी की शराब से सेवा करे या किसी बच्चे को बिना पति की अनुमति के दत्तक ग्रहण करे।⁽⁶⁾ एक स्त्री न तो गवाही दे सकती थी न कोई

लोक अधिकारी बन सकती थी, न वह दत्तक ग्रहण कर सकती थी और न ही उसको गोद लिया जा सकता था, वह ज़मानत भी नहीं ले सकती थी। आम स्त्री की तो बात हीक्या है महान थ्योडोसियस की पुत्री, गोथ्स की रानी, को जंजीरों में जकड़ कर घसीटा गया और इन्तेक़ाम का मज़ा चखाया गया और उसके पश्चात शांति सन्धि में गेंहू से उस बेचारी का तबादला किया गया।

बहु विवाह जो पश्चिमी आलोचकों के द्वारा सदैव बुरा कहा जाता है, रोमन समाज में मौजूद था, मार्क एन्टोनी के दो पत्नियां थीं और बहु विवाह समय के साथ फलता फूलता रहा और लोकप्रिय रहा। यह कहना ग़लत नहीं है कि सभी प्राचीन समाज और धर्म बहुपत्नीत्व को मान्यता प्रदान करते हैं।

L=hd kl lekt d v lš fof/kl Lr j , Fkl ea

प्राचीन देशों में एथेंस जो कि सभ्यता और संस्कृति का केन्द्र समझा जाता है स्त्री के अधिकारों और सामाजिक स्तर के लिए अच्छा नहीं था। पत्नी केवल एक वस्तु थी और बेचने योग्य थी, अन्तरित भी की जा सकती थी तथा मृत्यु के पश्चात उत्तराधिकारियों के द्वारा विरासत के रूप में हासिल की जाती थी वह एक ऐसी बुराई थी जो घर के चलाने, खानदान की स्थापना और सन्तानोत्पत्ति के लिए आवश्यक थी।⁽⁷⁾ एक पुरुष जितनी भी शादियां चाहे, कर सकता था।

L=hd kl lekt d v lš fof/kl Lr j fgUwl ekt ea

वैदिक काल में स्त्रियों को पुरुषों के समक्ष पूर्ण बराबरी का दर्जा धर्म के क्षेत्र में प्राप्त था लेकिन बहुत से सामाजिक सांस्कृतिक और धार्मिक कारणों से जो कि 300 ईसा पूर्व के पश्चात उठ रहे थे उसके स्तर में अवनति होने लगी।⁽⁸⁾ “मनु” के द्वारा स्त्री के लिए शाश्वत संरक्षण का सिद्धान्त दिया गया। उनके अनुसार स्त्री पूर्ण रूप से पुरुष के नियन्त्रण में रहती है। अपने बचपन में वह अपने पिता पर, जवानी में पति पर और बुढ़ापे में बेटे पर निर्भर करती है। यह कथन है कि पत्नी को अपने पति का भगवान के रूप में आदर करना चाहिए और निष्ठा पूर्वक सेवा करना चाहिए चाहे वह बिना किसी अच्छाई के हो। और चाहे दुष्चरित्र वाला ही क्यों न हो, सभी स्त्रियों के लिए लागू होता था। सन् 700 ई. तक सती प्रथा, लड़कियों को मार डालने की प्रथा, विधवाओं के साथ बुरा व्यवहार दायधिकार न पाना इत्यादि उसके सामाजिक

स्तर में और भी कमी की और वह पूर्ण रूप से पुरुषों के नियन्त्रण में अपने व्यक्तित्व को खोकर आ गयी।⁽¹⁰⁾ यह हास निरन्तर होता रहा यहां तक कि वह ऐसी कठपुतली बन गयी जिसकी बागडोर किसी दूसरे के हाथ में हो⁽¹¹⁾ भारत में सन् 1955 ई के हिन्दू विवाह अधिनियम 1955 के पूर्व बहु पत्नीत्व की कोई सीमा न थी। एक पति जितनी पत्नियां चाहे रख सकता था। इसी प्रकार हिन्दू दत्तक ग्रहण तथा भरण-पोषण अधिनियम, 1956 के पूर्व न तो स्त्री दत्तक ग्रहण कर सकती थी और न ही स्त्री को गोद लिया जा सकता था। हिन्दू समाज का यह रिवाज भी बहुत रोचक है कि पत्नी का पिता अपने दामाद के घर खाना तो कैसा पानी नहीं पीता था अब भी बहुत से ग्रामवासी इस प्रथा का पालन करते हैं। सामाजिक विधि, सैद्धान्तिक और नैतिक दृष्टिकोण से, आधुनिक विधायन के पूर्व, स्त्री हिन्दू समाज में अस्तित्व हीन थी।⁽¹²⁾

चीन में ऐसी कहावत है कि दस औरतों में केवल एक ही आत्मा होती है। इटली वाले कहते हैं “जैसे एक घोड़े को चाहे अच्छा हो या बुरा एड़ लगाई जाती है उसी प्रकार औरत चाहे अच्छी हो या बुरी पिटाई चाहती है” प्राचीन काल में जापान में औरतें न तो पूजा कर सकती थीं और न धार्मिक क्रियाओं में भाग ले सकती थीं”, जब कि चीन के मन्दिरों में उनका प्रवेश करना वर्जित था। प्राचीन भारत में भगवान की मूर्ति को वह नहीं छू सकती थीं।⁽¹³⁾

इस्लाम के फैलने के पूर्व अरब की दशा स्त्रियों के लिए सब से ख़राब थी। अरब लड़कियों को जीवित दफ़ना देते थे। कुरैश का कबीला तो इस प्रथा को और ज़्यादा अमानवीय बना देता था। जब किसी कुरैशी के यहां लड़की होती तो वह उसको एक ऊँची कपड़े में लपेट देता जो कि रेकिस्तानों में ऊटों और भेड़ों के लिए प्रयोग होता था लेकिन यदि उसने मार डालना तय कर लिया है तो वह उस लड़की को छोड़ देता था यहां तक कि वह छः साल के लगभग हो जाती थी तब लड़की का पिता उसकी माता से कहता कि “इसको खुशबू लगाकर तैयार कर दो ताकि मैं इसको इसकी माताओं के पास पंहुचा दूं।” जब वह लड़की तैयार कर दी जाती तो उसे लेकर के सहरा (जंगल) में जाता और इस काम के लिए पहले से एक गड़ढा तैयार होता था। बच्ची से कहा जाता कि वह

गडढे में झांके जब वह मासूम बच्ची गडढे में झांकने लगती तो पीछे से बाप धक्का देकर गिरा देता और मिट्टी से गडढा पाट के इस किस्से को हमेशा के लिए दफ़ना दिया जाता था।⁽¹⁴⁾

कुआन ने इस कुप्रथा को यूँ बयान किया है
 “और जब जीवित गड़ी हुई लड़की से पूछा जाएगा कि किस गुनाह पर मार डाली गयी।”⁽¹⁵⁾

l = h d h gS ; r fo fHku / kfeZ i z kfy ; kae a

संसार में धर्मों की कोई सीमा नहीं है अतः हम हर धर्म के दृष्टिकोण से अपना विश्लेषण करने में असमर्थ होंगे। हम केवल संसार के उन चार धर्मों को अपना केन्द्र बिन्दु बनायेंगे जो लगभग 90% लोगों का धर्म है अर्थात् बौद्ध, यहूदी, ईसाई धर्म और इस्लाम। हिन्दू समाज के बारे में हम पहले ही निवेदन कर चुके हैं और हिन्दू समाज एक धर्म से अधिक एक संस्कृति है।

c kS k / keZe aL = h d k L Fku

सैद्धान्तिक रूप में सबसे अधिक मिसाली (आदर्श) धर्म बौद्ध है फिर भी इसने औरत को उसका उचित स्थान नहीं दिया। “निर्वाण” जोकि इस धर्म का मूल उद्देश्य है न तो स्त्री को प्राप्त हो सकता है और न ही स्त्री के संग रहने वाले को प्राप्त होगा। बौद्ध धर्म ने बड़ी ही बहादुरी के साथ हिन्दू धर्म के जातीय समाज के विरुद्ध लड़ाई लड़ी ताकि समस्त मनुष्यों को बराबरी का दर्जा मिले फिर भी इस क्रांतिकारी विचार धारा का कोई लाभ स्त्री को प्राप्त न हो सका। जैसे एक शूद्रघराने में पैदा होना एक हिन्दू के लिए अभिशाप था वैसे ही एक स्त्री के रूप में पैदा होना बौद्ध स्त्री के लिए भी अभिशाप था। महात्मा बुद्ध ने “निर्वाण” के लिए ब्रह्मचर्य की शिक्षा दी मगर वह प्रकृति के नियमों को नहीं बदल सके इस लिए उनके समुदाय के बहुसंख्यक लोग उस नियम का पालन करने में असमर्थ रहे।

; g w h / keZe aL = h d k L Fku

आज भी यहूदी अपनी प्रार्थना में रोज़ यह कहता है कि ऐ ईश्वर तू धन्य है जो ब्रह्माण्ड का बनाने वाला है कि तू ने मुझे स्त्री नहीं बनाया।⁽¹⁶⁾ यहूदी विचारधारा के अनुसार हमारी सारी परेशानियों की ज़िम्मेदारी हमारी माता हव्वा पर है जो आदम को जन्मत से निकलवाने का कारण बनी हैं। औरत धार्मिक दृष्टि से अपवित्र थी और राजनैतिक दृष्टिकोण

से अस्तित्वहीन थी। स्त्री को राय देने का कोई अधिकार न था चाहे राजनैतिक मामला हो अथवा सामाजिक और धार्मिक। यहूदी धर्म में लड़कियों को मीरास पाने का अधिकार निश्चय ही प्रगतिशील कदम है मगर यह बात भी याद रखने योग्य है कि वह तभी हिस्सा पा सकती थी जब मृतक के कोई बेटा न हो।⁽¹⁷⁾ बहुपत्नीत्व को मान्यता प्राप्त थी। यदि पश्चिमी यहूदी एक विवाह तक सीमित थे तो इसका कारण हज़रत मूसा की शरीअत न थी। स्वयं हज़रत मूसा के एक से अधिक पत्नियां थीं। हज़रत इब्राहीम के दो पत्नियां और हज़रत दाऊद की बहुत सी पत्नियां थीं।

bZ kbZ / keZe aL = h d h gS ; r

रोमन कैथोलिक कुंवारी मरियम को सन्तों और भगवानों की श्रंखला में उच्च स्थान देते हैं। लेकिन समस्त ईसाई चाहे वे प्रोटेस्टेंट हों या कैथोलिक वे औरत की अपराधी प्रकृति पर अपने धार्मिक आधार बनाये हुए हैं। ईसाइयों ने आदम के निकाले जाने में हव्वा का अपराध साबित करने वाली यहूदियों की न केवल कहानी मान ली वरन उनसे बढ़कर कहा कि यदि औरत न होती तो मासूम आदमी ने गुनाह जाना ही न होता और फिर किसी नजात दिलाने वाले की आवश्यकता न होती। इस पर कोई आश्चर्य नहीं है कि पवित्र इस्त्राइयों में जैसे सन्त बर्नाड, सन्त अन्थोनी, सन्त बोनावेचर, सन्त जेरोम, सन्त ग्रीगोरी और सन्त साइप्रियन सभी ने औरत को बुरा कहा है। औरत की संज्ञा “शैतान का हथियार” “शैतान की भुजाओं का आधार” “शैतान का दरवाज़ा” “एक काटने के लिए तैयार बिच्छू” इत्यादि से दी है।⁽¹⁸⁾

सन्त पाल, जिन्हें आधुनिक ईसाइयत का पिता समझा जाता है के अनुसार स्त्री पुरुष के लिए बनायी गयी है पुरुष, स्त्री के लिए नहीं बनाया गया अतः औरत पुरुष की आशाओं का पालन करने के लिए बाधक है। जहां तक बहुपत्नीत्व का प्रश्न है ईसाई धर्म विवाह को अच्छा नहीं समझता। स्त्री एक अपवित्र प्राणी है और एक सच्चे ईसाई को इस अपवित्रता से दूर रहना चाहिए। यह और बात है कि उनका सिद्धान्तवाद प्रकृति के विरुद्ध था इसलिए विवश होकर विवाह के पक्ष में छूट देना पड़ी। महान ग्रीगोरी, सच्चे ईसाइयों और धार्मिक गुरुओं के विवाह के खिलाफ़ था उसका परिणाम यह हुआ कि जब उसने

चर्च में स्थित तालाब को साफ़ करवाया तो उसमें 6 हजार बच्चों के ढांचे मिले।⁽¹⁹⁾ ईसाई धार्मिक नेता, इन सब प्रतिबन्धों के बावजूद बिशप से लाइसेंस प्राप्त करके बहुत सी पत्नियां रखते थे।⁽²⁰⁾ सै0 अमीर अली इसी लिए कहते हैं।:-

“सबसे बड़ी भूल ईसाई लेखकों की यह प्रकल्पना है कि मुहम्मद स0 ने या तो बहुपत्नीत्व को बैद्यान्ता प्रदान की या ग्रहण किया। इस धारणा से ज़्यादा ग़लत धारणा नहीं हो सकती”।⁽²¹⁾

वास्तव में बहुविवाह जस्टीनियन के समय तक प्रचलित था। जिसने तेरह शताब्दियों के तजुर्बे का लाभ उठाया। लेकिन यह बात याद रखने योग्य है कि जस्टीनियन के कानून का आधार ईसाई शिक्षा नहीं है, क्योंकि इसका सबसे बड़ा सलाहकार एक अनीश्वरवादी था।⁽²²⁾ और उसके बाद भी जस्टीनियन के बनाए कानून बहुविवाह की पद्धति को सीमित नहीं कर सके जब तक कि लोकमत उसके विरुद्ध नहीं हो गया। यह एक विवाह वास्तव में एक समझौता है ब्रह्मचर्य और बहुविवाह में क्या यह बात कम आश्चर्यजनक है कि बहुविवाह इंग्लैण्ड में घोर अपराध (FELONY) है जब कि जारता (ADULTERY) अपराध नहीं है और उससे भी बढ़कर पार्लियामेन्ट के द्वारा पारित अधिनियम से समलिंगित (HOMO SEXUALITY) वैध है। इसका अर्थ यह है कि यदि मनुष्य अपनी पत्नी का प्रतिद्वन्द्वी किसी स्त्री को बनाता है तो यह अपराध है मगर जब वह पुरुषों के बीच से पत्नी का प्रतिद्वन्द्वी लाए तो यह एक आदरणीय और इन्सानी कृत्य है। और ऐसा उचित कार्य है जो बीसवीं शताब्दी की आवश्यकताओं के लिए लाभदायक सिद्ध होगा।⁽²³⁾

ईसाई धर्म में स्त्री का स्तर बौध, यहूदी और दूसरे धर्मों की तुलना में बदतर है क्योंकि स्त्री की आबरू का मोती ईसाई दुनिया के बाज़ार में बिकने योग्य वस्तु है। पूरे यूरोप और अमेरिका में यह कारोबारी प्रवृत्ति बैठ गयी है कि वे दुनिया के पृष्ठ को खून से रंगने में बिल्कुल हिचकिचाते नहीं हैं। उसी प्रकार स्त्री की आबरू का कीमती मोती बाज़ार में सजाने से भी हिचकिचाते नहीं हैं। शर्त यह है कि उन्हें लाभ होना चाहिए। होटलों में खूबसूरत लड़कियों, दुकानों पर सेल्स गर्ल्स, इश्तिहारों में औरत को लगभग नंगा दिखाया

जाना यह सब कारोबारी प्रवृत्ति का पता देते हैं अब चाहे उसका नतीजा यह क्यों न निकले कि समाज और नैतिकता का जनाज़ा निकल जाए। पुरुष को स्त्री के शील भंग की कोई सज़ा नहीं दी जाती है वह केवल स्वामी को हर्जाना अदा कर दे। अनैतिकता अपने आपमें कोई अपराध नहीं है बस विधि के अनुसार इसके लिए एक कीमत निर्धारित कर दी गयी है।⁽²⁴⁾

L=h d k Lr j d q k e a

विभिन्न आयतों में कुर्आन ने स्त्री और पुरुषों का उल्लेख एक ही प्रकार से किया है जैसे—

1. “हे लोगों! अपने रब का डर रखो जिसने तुम्हें एक जीव से पैदा किया और उसी से उसका जोड़ा पैदा किया और उन दोनों से बहुत से पुरुषों और स्त्रियों को फैला दिया।”⁽²⁵⁾

2. “हे लोगो! हमने तुम्हें पैदा किया एक पुरुष और स्त्री से और तुम्हारी बहुत सी जातियां और वंश बनाए ताकि तुम एक दूसरे को पहचान सको। अल्लाह के यहां तो तुम में सबसे ज़्यादा इज़्ज़त वाला वह है जो तुम में सबसे अधिक डर रखता हो।”⁽²⁶⁾

3. “.....मैं तुममें से किसी कर्म करने वाले का कर्म अकारथ नहीं करूंगा पुरुष हो या स्त्री तुम सब एक दूसरे से हो।”⁽²⁷⁾

4. “.....पुरुषों ने जो कमाया है उसके अनुसार उनका हिस्सा है और स्त्रियों ने जो कुछ कमाया है उसके अनुसार उनका हिस्सा है।”⁽²⁸⁾

5. “और चोरी करने वाले और चोरी करने वाली के हाथ काट दो उसके बदले के रूप में जो उन्होंने कमाया है और एक शिक्षाप्रद दण्ड के रूप में अल्लाह की ओर से।”⁽²⁹⁾

6. “जिना (व्यभिचार) करने वाली स्त्री और जिना करने वाला पुरुष दोनों में से प्रत्येक को सौ कोड़े मारो और अल्लाह के दीन के मामले में तुम्हें उन पर तरस न आए यदि तुम अल्लाह और अन्तिम दिन पर ईमान रखते हो।”⁽³⁰⁾

7. “मुस्लिम पुरुष और मुस्लिम स्त्रियां, ईमान वाले पुरुष और ईमान वाली स्त्रियां, आज्ञाकारी पुरुष और आज्ञाकारी स्त्रियां, सत्यवादी पुरुष और सत्यवादिनी स्त्रियां, सब्र करने वाले पुरुष और सब्र करने वाली स्त्रियां, विनम्रता प्रकट करने वाले पुरुष और विनम्रता प्रकट करने वाली स्त्रियां, सदका देने

वाले पुरुष और सदा देने वाली स्त्रियां, रोज़ा रखने वाले पुरुष और रोज़ा रखने वाली स्त्रियां अपनी शर्मगाहों (गुप्त-अंगों) को छिपाने वाले पुरुष और छिपाने वाली स्त्रियां और अल्लाह का अधिक स्मरण करने वाले पुरुष और स्मरण करने वाली स्त्रियां निश्चय ही इनके लिए अल्लाह ने क्षमा और बड़ा बदला तैयार कर रखा है।⁽³¹⁾

कुर्आन से अधिक आयतों का उल्लेख करने की कोई आवश्यकता नहीं है। यही आयतें इस्लाम का पक्ष स्त्री के प्रति बतलाने के लिए काफी हैं। जहां तक आधार भूत मानवीय अधिकारों का मामला है इस्लाम पुरुष और स्त्री दोनों को बराबर समझता है। मानव व्यक्तित्व स्त्री और पुरुष दोनों के लिए है और अधिकारों के मामले में दोनों बराबर हैं।⁽³²⁾ दोनों से इस्लाम के नियमों का पालन करने का आग्रह किया है, दोनों को आज्ञाकारी रहना चाहिए, दोनों को नैतिक जीवन व्यतीत करना चाहिए, दोनों को अपराध करने का दण्ड मिलेगा।

बीसवीं शताब्दी में स्त्री के विधिक अधिकारों का प्रश्न पुरुष के विधिक अधिकारों के मुकाबले में उठा है और पहली बार संयुक्त राष्ट्र संघ के द्वारा घोषित “यूनिवर्सल डेक्लरेशन आफ ह्यूमन राइट्स (विश्व मानवाधिकार की घोषणा)⁽³³⁾ में पुरुषों से स्त्री के अधिकारों के वकीलों ने स्त्री की स्वतन्त्रता का अर्थ उसके अधिकारों का पुरुषों के समान होना अपने आन्दोलन का उद्देश्य माना। स्त्री की स्वतन्त्रता और बराबरी का नियम इन्सानियत कभी भी नकार नहीं सकती लेकिन एक प्रश्न यह उठता है:

क्या अधिकारों की बराबरी का अर्थ अधिकारों का अनुरूप होना है?

अल्लामा तबातबाई ने बड़ी अच्छी बात कही है, “.....मानव समाज की सदस्यता का सिद्धान्त एक बात है और सदस्यता की प्रकृति और प्रकार एक दूसरी वस्तु है। दोनों को एक वस्तु नहीं समझना चाहिए।”⁽³⁴⁾

स्त्री के प्रति बराबरी और स्वतन्त्रता के आन्दोलन में जान बूझकर या अनजाने में समानता का अर्थ अनुरूपता लिया गया है या एक रूपता⁽³⁵⁾ लेकिन याद रखना चाहिए वे दो प्रकार के इन्सान हैं उनकी दो प्रकार की मनोवैज्ञानिक भावनायें हैं और दो ही प्रकार

के शारीरिक भेद हैं।

L=h d k i d f r d < k k

पुरुष की अपेक्षा, स्त्री दुर्बल होती है चाहे उसके शारीरिक ढांचे को लें, वजन, लम्बाई, अथवा उसके मस्तिष्क की विवेचना करें। इससे हमें यह मालूम हो जाएगा कि वह कड़े और सख्त काम के लिए नहीं बनाई गयी है। फिजियोलॉजी के सहारे से हम कह सकते हैं कि एक औसत पुरुष का मस्तिष्क एक औसत स्त्री के मस्तिष्क से 100 ग्राम अधिक, वजन 4000 ग्राम अधिक, हृदय 10 ग्राम अधिक, फेफड़े 300 ग्राम अधिक है। उसके साथ साथ पुरुष की हड्डियां स्त्री की हड्डियों से अधिक मजबूत होती है स्त्री की मांस पेशियां कमजोर मगर अधिक पेचीदा होती हैं।⁽³⁶⁾ शारीरिक बनावट में अन्तर दोनों की मान्सिक स्थिति में भी अन्तर पैदा करता है। स्त्री के पास मस्तिष्क का वह भाग अधिक है जो भावनाओं से सम्बन्धित है उसके जवाब में पुरुष के पास मस्तिष्क का वह भाग अधिक है जो सोचने और निर्णय करने से सम्बन्धित है। फिर स्त्री के शरीर में सन्तानोत्पत्ति और उसके पालन पोषण की जो व्यवस्था है वह भी मिज़ाज में नर्मी चाहती है, सहानुभूति और त्याग। अतः वह जल्द उत्तेजित भी हो उठती है। पुरुष को जीविका अर्जन के लिए संघर्ष करना है इस लिए सोचने, निर्णय करने की अधिक आवश्यकता है। यह काम भावनाओं की उत्तेजना से नहीं हो सकता। समानता का अर्थ है समान लोगों में बराबरी लेकिन जहां इतने भेद केवल शारीरिक स्तर पर हों वही एक से अधिकार दे देना इस्लाम के न्याय के सिद्धान्त के विरुद्ध है। दोनों प्रकार के प्राणियों का अपना अलग स्थान है न पुरुषों को स्त्रियों के अधिकार मिल सकते हैं और न स्त्रियों को पुरुषों के। कुर्आन की सांकेतिक भाषा में।

“न सूर्य के वश में है कि वह चन्द्रमा को जा ले और रात दिन से आगे बढ़ने वाली है। और सब एक कक्ष में तैर रहे हैं।⁽³⁷⁾ यह बात हम कभी न भूलें कि सम्पूर्ण मुस्लिम विधि एक दूसरे से जुड़ी हुई है अब यदि कोई एक नियम अलग कर लिया जाता है और इसको त्रुटिपूर्ण बतलाया जाता है तो इस प्रकार का अध्ययन वास्तव में न्याय नहीं है। हर नियम प्रणाली का एक अविच्छिन्न अंग है जिस तरह मशीन में पुर्जे लगे होते हैं। क्या एक पुर्जे को निकाल कर उसका

अध्ययन करें तो शायद उसकी कीमत लोहे के भाव समझी जाएगी। हां जब वह पुर्जा मशीन का एक भाग बन जाता है तो उसकी उपयोगिता का फ़ैसला मशीन की कार्यकुशलता से किया जाता है। फिर हम एक-एक करके उन एतराज को देखेंगे जो मुस्लिम विधि के ऊपर पश्चिमी दृष्टिकोण रखने वाले करते हैं।

mRr j k/kd kj e aL=h d k fgLl k v k\$ i q "k d k fgLl k l eku u gk\$ k

पुत्र, पुत्री का दो गुना, भाई, बहन का दो गुना, पति पत्नी का दूना हिस्सा पाने के अधिकारी हैं केवल विशिष्ट परिस्थितियों में पिता और माता का हिस्सा बराबर होता है। यह असमानता पुरुष और स्त्री के लिंगिक भेद के कारण नहीं है। इसका कारण वह आर्थिक अवसर है जो एक स्त्री इस्लाम के सामाजिक ढांचे में पाती है।⁽³⁸⁾ एक बार इब्ने अबिल औजा, जो कि दूसरी शताब्दी हिजरी का नास्तिक था, ने पूछा।

“क्यों एक गरीब स्त्री जो कि पुरुष की अपेक्षा दुर्बल है एक हिस्सा पाती है और पुरुष बलवान होने के बावजूद दो हिस्से पाता है? यह न्याय के विरुद्ध है।”

इमाम जाफ़र सादिक अ० ने कहा कि स्त्री को जिहाद से मुक्त किया गया है और महर और भरणपोषण (नफ़का) पुरुष के ज़िम्मे स्त्री के लाभ के लिए डाला गया है। साथ ही साथ संदेहात्मक मामलों में खूबहा (दियत) में स्त्री को हिस्सा देने से मुक्त किया गया है।⁽³⁹⁾

अब एक न्याय करने वाला स्वयं निर्णय कर सकता है कि जिसके ऊपर ज़िम्मेदारी कम डाली गयी है। उसका हिस्सा कम है तो अन्याय कहां से होता है।

e f y e fof/k e a r y kd +

जब पश्चिमी लेखक पति और पत्नी के बारे में सोचते या लिखते हैं तो ऐसा मालूम होता है जैसे ये दोनों सदैव एक दूसरे से संघर्ष करते रहते हैं और पुरुष बलवान होने के कारण स्त्री का शोषण करता है। इस्लाम में पति और पत्नी का सम्बन्ध प्रेम और दया को केन्द्र बिन्दु बनाता है।

कुर्आन के अनुसार:

“वे तुम्हारा लिबास है और तुम उनके लिए लिबास हो।⁽⁴⁰⁾ यह याद रखने की बात है कि लिबास वह वस्तु है जो शरीर को स्पर्श करता है और शरीर को बाहरी पर्यावरण सम्बन्धी कुप्रभावों से बचाता है। लिबास की उपमा पुरुष या स्त्री के लिए एक दूसरे के प्रति इस्लाम

की विवाह की धारणा को स्पष्ट करती है।”⁽⁴¹⁾

fookg d sLr EHk

इस्लाम में विवाह के स्तम्भ है “मवद्दत और रहमत” तथा “एहसान”। कुर्आन में यह कहा जा रहा है “और उसकी निशानियों में से यह है कि उसने तुम्हारे लिए एवम् तुम्हीं में से जोड़े पैदा किए ताकि तुम उनके पास आराम और चैन पाओ और तुम्हारे बीच प्रेम और दयालुता रख दी।”⁽⁴²⁾

दूसरे स्थान पर विवाह को “एहसान” कहा गया। अरबी में “एहसान” का अर्थ है क़िलाबन्दी करना या क़िला बनाना। एक पुरुष जो विवाह करता है वह कुर्आनी भाषा में एक क़िला बनाता है और वह औरत जिससे विवाह हुआ उस क़िले के संरक्षण में आ जाती है। इसीलिए पति को “मुहस्सिन” और पत्नी को “मुहस्सिना” कहा गया है। इस प्रकार वे बुराइयों और अनैतिक कार्यों से बच जाते हैं अब इन स्तम्भों में से किसी एक के तबाह हो जाने पर विवाह का वास्तविक उद्देश्य समाप्त हो जाएगा। यदि पति और पत्नी में प्रेम और दया की भावना नहीं रह जाती अथवा अनैतिकता का प्रदर्शन होता है तो विवाह का उद्देश्य पूरा नहीं हो रहा है। इन्हीं स्थानों पर तलाक़ खुला मुबारात इत्यादि की अनुमति दी गयी है। जब इन स्तम्भों का अभाव हो जाए तो विवाह उस शरीर के भांति है जो मुर्दा हो चुका है जिसमें रूह नहीं बची है। मुस्लिम विधि इस मुर्दा शरीर की ममी बनाने का कायल नहीं है कि उससे ये झूठा आभास हो कि शरीर में अभी जान है।”⁽⁴³⁾ लेकिन.....

r y kd +n a s d h p k h D; k a i fr gh d s d & s e a j gr h g\$

यह प्रश्न विधि से अधिक मनोविज्ञान और समाज शास्त्र से सम्बन्धित है। मनोवैज्ञानिकों का मत है कि स्त्री को पुरुष की सहनुभूति, दयालुता की आवश्यकता है जिसके बिना विवाह उसके लिए एक न उठने वाला बोझ है उसके विपरीत पुरुष स्त्री के शरीर को चाहता है और स्त्री की सहानुभूति और दयालुता के बिना भी काम चला सकता है पति की उदासीनता और तटस्थता विवाह की पूरी मौत है जब कि पत्नी की उदासीनता विवाह की आधी मौत है और ऐसी स्थिति में रोगी के ठीक हो जाने की भी उम्मीद रहती है। तलाक़ की शक्ति पुरुष के हाथों में, उसकी विशिष्ट भूमिका जो

वैवाहिक जीवन में है, के कारण होती है न कि यह पुरुष का स्त्री पर स्वामित्व है।⁽⁴⁴⁾ वैसे तो तलाक़ देने का अधिकार पुरुष के हाथों में रहता है लेकिन जब वह न तो अपने कर्तव्यों का पालन करता है, और न ही तलाक़ देता है तो अदालत में हस्तक्षेप की आवश्यकता पड़ी है।

हनफी स्कूल का तलाक़ के मामले में अत्यधिक स्वतन्त्रता देना मुस्लिम विधि की आलोचना का कारण बना है। तलाक़ुल बिदत जिसमें तीन तलाकों की घोषणा एक ही “तुहर” (पवित्रता की अवधि) में की जा सकती है दूसरे ख़लीफ़ा के दौर में आरम्भ हुई। उस समय की परिस्थितियों का विश्लेषण करना हमारा काम नहीं है फिर भी ऐसी तलाक़ जिसका नाम ही उसके इस्लाम विरोधी होने को दर्शित करता है इजतिहाद के द्वारा संशोधित की जा सकती है। इस्लाम तलाक़ को पसन्द नहीं करता है बल्कि हर उस विधि को चाहता है जिससे तलाक़ की सम्भावना कम से कम हो जाए। यदि पति पत्नी के साथ शांतिपूर्वक नहीं रहना चाहता वरन् उसकी ज़िन्दगी को कष्टप्रद बनाता है और इसलिए कि वह किसी दूसरे से विवाह न करे तो अब कुर्आन की निगाह में तलाक़ बेहतर है।

“तलाक़ दो बार है, उसके बाद या तो सम्मान पूर्वक रोक लिया जाए या दया के साथ स्वतन्त्र कर दिया जाए।”⁽⁴⁶⁾

और जब तुम अपनी औरतों को तलाक़ दो और वे अपनी मुद्दत पूरी कर लें, तो या तो उनको सम्मान पूर्वक रोक लो या सम्मान पूर्वक स्वतन्त्र कर दो, और उनको बलपूर्वक, तंग करने के लिए, न रोको, जो ऐसा करेगा उसने अपना नुक़सान किया।⁽⁴⁷⁾

इसी आयत के स्पष्टीकरण में शैख़ तूसी ने विचार व्यक्त किया है कि नपुंसक पति की पत्नी स्वयं विवाह को विच्छेदित कर सकती है क्योंकि नपुंसक पति अपनी पत्नी को सम्मान पूर्वक रोकने में असमर्थ है इस लिए उचित यही है कि वह उसे स्वतन्त्र कर दे।⁽⁴⁸⁾ हां इस्लाम पश्चिमी अन्दाज़ की तलाक़ नहीं चाहता है कि पत्नी इस लिए तलाक़ चाहती है कि पति उसके कुत्ते को प्यार नहीं करता अथवा उसके प्रिय अभिनेता की फिल्म नहीं देखता इत्यादि।

r y kd +d ksd e d j usd sfy , i p ksd h fu; qPr

“और यदि तुमको दोनों के बीच (सविदा) भंग होने का ख़तरा है। तो एक पंच लाओ इसके आदमियों में से और एक पंच उसके आदमियों में से, यदि वे सम्बन्धों को ठीक करने की इच्छा रखते हैं तो अल्लाह उनके मतभेदों को दूर करेगा, निश्चित अल्लाह सब जानता है और सबसे वाकिफ़ है।”⁽⁴⁹⁾

शहीदे सानी ने अपनी किताब “अल मसालिक” में इस आयत को आज्ञात्मक मानते हुए कहा है कि जब तक पंच नियुक्त न हो जाएं और पंच उनके बीच सुलह करवा सकने में असफल न हो जाए पति को तलाक़ देने का अधिकार नहीं है। इसमें कोई सन्देह नहीं है कि रिश्तेदारों की मौजूदगी से तलाक़ की सम्भावना घटती है और रिश्तेदारों की हैसियत मतभेदों को समझने में अदालतों की अपेक्षा अच्छी है। पंच रिश्तेदार होने के नाते भी मेल करवाने में अधिक दिलचस्पी रखते होंगे। यदि कुरआन की इस आयत को आज्ञात्मक मान लिया जाए तो अचानक और निरंकुश तलाकों की समस्या अपने आप हल हो जायेगी।

bLy le eacgqRuRo

इस्लाम के ऊपर आज के युग में जो आरोप लगाए जाते हैं बहुपन्नित्व उनमें प्रमुख हैं। हम पहले भी कह चुके हैं कि बहुविवाह, इन्सानी इतिहास में, इस्लाम ने नहीं आरम्भ किया है। इस्लाम का इतिहास में यह योगदान है कि उसने असीमित बहुविवाह को सीमित किया है और सीमित बहुविवाह के लिए भी कड़ी शर्त लगायी है

कुर्आन के अनुसार:-

“तुम विवाह कर सकते हो दो, तीन या चार पत्नियों से, लेकिन यदि तुम्हें डर है कि तुम उनमें इन्साफ़ नहीं कर सकोगे, तो केवल एक।”⁽⁵⁰⁾

बहुविवाह का सीमित और नियंत्रित करना इस्लाम के महत्वपूर्ण सुधारों में से एक सुधार है। पत्नियों की संख्या घटा कर चार कर दी गयी है लेकिन इसका मतलब यह नहीं है कि हर व्यक्ति पर चार विवाह करने की ज़िम्मेदारी डाली जा रही है “इन्साफ़” करने की ज़िम्मेदारी बहुत बड़ी है अब वे लोग जो इस स्तर के न होकर के केवल अपनी भावनाओं की तृप्ति के लिए कई विवाह करते हैं वे समाज के दोषी हैं और समाज उनको सज़ा देने के लिए आगे बढ़ सकता है।⁽⁵¹⁾

बहुपत्नीय की आवश्यकता

सै0 अमीर अली कहते हैं:-

“यह तथ्य मस्तिष्क में रहना चाहिए कि बहुपत्नित्व परिस्थितियों पर आधारित है। किसी समय किन्हीं कारणों इस प्रथा की पूर्ण आवश्यकता होती है स्त्रियों को भूखे मरने से बचाने के लिए अथवा निराश्रितता और गरीबी से बचाने के लिए। यदि रिपोर्ट और गणनायें सही हैं तो पश्चिमी समुदाय के सभ्यता के केन्द्रों में मौजूद अनैतिकता का कारण पूर्ण निराश्रितता या अनाथता है।”⁽⁵²⁾

cgqRuh d hv U l hek a

न्याय के अतिरिक्त एक से अधिक विवाह करने के लिए अन्य शर्तों का पूरा होना भी ज़रूरी है। पत्नी के कुछ आर्थिक और लैंगिक अधिकार होते हैं जो कि पति के द्वारा पूरे किए जाने चाहिए। संक्षेप में उसकी आर्थिक हैसियत ऐसी हो कि वह अपनी सभी पत्नियों और उनके बच्चों को भरण पोषण (नफ़का) दे सके तथा उसमें इतनी शक्ति भी हो कि वह सभी पत्नियों से उचित समय से समागम कर सके अन्यथा वह दाम्पत्य कर्तव्यों के न पूरा कर पाने का दोषी होगा। इमाम जाफ़र सादिक अ0 ने कहा है।

“यदि एक व्यक्ति अपने चारों ओर कई पत्नियों को इकट्ठा करता है और उनकी इच्छाओं की पूर्ति नहीं करता जिसके कारण वे ज़ारता की ओर कदम बढ़ाती हैं तो वही व्यक्ति उनके गुनाहों के लिए जवाब देगा।⁽⁵³⁾ आधुनिक व्यक्ति बहुविवाह पसन्द नहीं करता है लेकिन वह स्त्री-मित्रों को जल्दी जल्दी बदलता रहता है और उसके ऊपर न तो महर की ज़िम्मेदारी है और न ही भरण-पोषण की। इसी लिए मुआइज़े शाम्बा, जो एक समय कागों का प्रधान मन्त्री था, से जब पूछा गया कि क्या उसके लिए एक पत्नी काफी है तो उसने जवाब दिया, यदि मुझे हर साल सेक्रेट्री बदलने की अनुमति हो तो काफी है।”⁽⁵⁴⁾

mi l gkj%

इस संक्षिप्त अध्ययन से यह बात स्पष्ट हो गयी होगी कि इस्लाम सबके लिए आज़ादी का पैगाम लाया है और किसी का शोषण नहीं चाहता है साथ ही साथ इस्लाम न्याय पर आधारित प्रणाली है। जनाब खुर्मनी के शब्दों में

“यह विचारधारा जो कि अपने को उन्नतिशील कहलाने वाले लेखकों ने अनजाने में या जानबूझ कर

पैदा की है, कि इस्लाम में स्त्री के साथ कठोरता बरती जाती है, ग़लत है। यह पूर्ण रूप से पक्षपाती राय है। इस्लाम में पुरुष और स्त्री दोनों को अपनी किस्मत का फैसला करने का अधिकार है अब यदि अन्तर मिलते हैं तो यह उनकी प्रकृति के कारण है।”⁽⁵⁵⁾

इस्लाम में अधिकारों और कर्तव्यों का समन्वय है। और इस को जब भी नष्ट किया जाएगा समाज का नुक़सान होगा। अब इस हानि को समाज के लोग अपना लाभ समझें तो यह उनकी भूल है। आज की दुनिया जो अपने क़ानूनों पर चल रही है उसके लिए उर्दू के मशहूर कवि इक़बाल ने कहा है।

“क्या यही है मुआशेरत का कमाल,

मर्द बेकारो जन तही आगोश”⁽⁵⁶⁾

1. मुतहहरी दि राइट आफ वूमेन इन इस्लाम (तेहरान 1981) पृ0 80
2. इजजती, दि रिवालूशनरी इस्लाम (तेहरान, 1980) पृ0 17
3. किदवाई, वूमन (देहली, 1964) पृ0 34
4. वह स्त्री जो गुलाम (SLAVE) हैं
5. किदवाई, वूमन, पृ0 3
6. अमीर अली, स्पिट आफ इस्लाम (लन्दन, 1964) पृ0 222
7. डालिन्जर, दी जेन्टाइल एण्ड दि जिव, 11233
8. दास एंव बारदिस, फ़ैमिली इन एशिया, पृ0 110
9. कपाडिया, मैरेज एण्ड फ़ैमिली इन इण्डिया, पृ0 169
10. इन्ड्रा, दि स्टेटस आफ वूमेन इन एन्शियन्ट इण्डिया, पृ0 30
11. दुबे, वूमेन इन दि निव एशिया पृ0 174
12. दास एण्ड बारदिस, दि फ़ैमिली इन एशिया पृ0 111
13. किदवाई, वूमेन, पृ0 8
14. किदवाई, वूमेन, पृ0 9
15. कुर्आन 81 : 8-9
16. किदवाई, वूमन, पृ0 13
17. नम्बर्स 8, 9
18. किदवाई, वूमन, पृ0 26
19. किदवाई, वूमेन पृ0 26
20. हल्लाम, कान्स्टीट्यूशनल हिस्ट्री आफ इंग्लैण्ड, 1, 87
21. अमीर अली, स्पिट आफ इस्लाम, पृ0 226
22. अमीर अली, स्पिट आफ इस्लाम, पृ0 226
23. मुतहहरी, राइट आफ वूमेन इन इस्लाम, पृ0 364

1/2fd + k i s u 0 14 i j -----1/2

ज़िन्दगी का सिस्टम

यह आयतुल्लाहिल उज़मा सय्यदुल उलमा मौलाना सैद अली नकी नक़वी

हिंदी में

हिंदी में हिदायत फाउण्डेशन

दूसरी सूरत यह है कि गिनती निश्चित होती मगर 'कैसे' निश्चित न होता। इसमें गिनती से फर्ज कर्तव्य का एहसास पैदा होता मगर तरीका न होने की वजह से डिसिप्लिन (Discipline) भी नहीं और लोगों में एकरूपता भी नहीं, क्यों कि कोई एक साथ रख रहा है कोई अलग-अलग, कोई एक वक़्त में तो कोई दूसरे वक़्त में।

तीसरी सूरत यह कि तरीका निश्चित होता मगर महीना निश्चित न होता, इसमें भी वहीं दोनों बातें हैं कि न सिस्टम (System) है और न ही लोगों में एकरंगी व एकरूपता क्योंकि सब 30 दिन के रोज़े तो रख रहे हैं, लेकिन कोई शाबान में, कोई शव्वाल (ईद के महीने) में और कोई किसी और महीने में।

इसमें वह एकजुटता (Collectiveness) कहाँ जो अब रमज़ान महीने में पैदा हो जाया करती है।

यह मसल मशहूर है "मर्गे अंबोह जश्ने दारद" (भीड़ का मरना भी त्योहार जैसे है।)

इस एकजुटता की वजह से रोज़े का फर्ज भाता न होते हुए भी अच्छा लगने लगता है क्योंकि सब एक रंग में हैं, बल्कि रोज़ा छोड़ना बुरा लगता है और किसी दूसरे महीने में जो क़ज़ा (छुटे हुए) वगैरह का रोज़ा रखा जाता है वह जी पर इतना भारी पड़ता है जिसको रखने वालों का दिल ही जानता है। सिर्फ़ इस अलगाव और परेशानी की वजह से जो अकेले रखने की वजह से पैदा होती है।

अब इस सवाल पर नज़र डालिए जो एतराज़ के तौर पर आपके सामने पेश है। वह यह है कि — "मैं मानता हूँ कि रोज़ा माददी नज़रिए से भी फ़ाएदेमंद है और Nature के लेहाज़ से भी, लेकिन एक महीने के रोज़े का तुक समझ में नहीं आता। अगर हफ़्ते में एक दिन का रोज़ा हो तो इन्सान आसानी से अपने

रोज़ का कारोबार चालू रख सकता है क्योंकि एक दिन का रोज़ा तो हमारे खून की सफ़ाई, मेदे जिगर का सुधार कर सकता है लेकिन एक महीने का लगातार रोज़ा हमको दिमागी और जिसमानी तौर पर कमज़ोर कर देता है।"

यह एक चौथी सूरत है जो पेश की गई है और यह उन सारी ख़राबियों से अलग है जो पहले बयान की गई है यानि इसमें फर्ज का एहसास भी बाकी रहता है और नेज़ाम भी और इसमें एकरंगी और एकरूपता भी, लेकिन इसमें एक बहुत बड़ी ख़राबी है और वह यह है कि हर वह चीज़ जो करीबी वक़्त में बार-बार पलट कर आए और वापस होती रहे तो जी/तबियत उसकी आदी (Habitual) हो जाती है और फिर उस का वह असर नहीं होता जो चाहिए। अगर हफ़्ते में एक बार रोज़े का हुक्म दिया जाता तो शुरू में कुछ दिन तो इससे खून और मेदे और सिस्टम में सुधार होता लेकिन कुछ दिन के बाद जब तबियत उसकी आदी हो जाती तो वह फिर उन मक़सद के लिए बेकार साबित होने लगता। अब ज़रूरत होती हफ़्ते में दो दिन फ़ाका करने की और इसी तरह इसमें बढ़ोतरी होती रहती। यहाँ तक कि इन्सान अपने मेदे की ख़राबी की वजह से परेशान हो जाता। लेकिन वक़्त के चलते और लम्बी मुद्दत (अवधि के साथ अगर बार बार हो तो वक़्त लम्बा होने की वजह से तबियत से पहला असर चला जाता है, इसलिए दोबारा फिर वैसा ही असर होता है जैसा पहले होता था। ग़yarह महीने का काम हुआ, अब मेदा एक महीने तक राहत लेता है और इसी से काम कर लिया जाता है तो उसे एक नई ज़िन्दगी और रूह मिल जाती है और इससे जिस्म के नेज़ाम पर ऐसा अच्छा असर पड़ता है जैसे नए सिर से यह शुरू हो जाता है। इसके इलावा रोज़े के जो रूहानी फ़ाएदे हैं वह भी इस बात से नहीं मिल सकते क्यों कि हर हफ़्ते में एक

बार इसके आदी हो जाने के बाद तबियत उसमें कोई नागवारी महसूस नहीं करेगी और वह एतवार या जुमे की छुट्टी की तरह हर हफ्ते में एक रस्मी चीज़ बन जाएगी। इसके अलावा यह मानने की सूरत में कि रोज़े से इन्सान के कारोबार और दिमागी कामों में कमी हो जाती है, ऐसे में इस कमी की भरपाई ग्यारह महीने की लगातार संघर्ष से हो सकती है लेकिन अगर हर हफ्ते में एक दिन भूखा प्यासा रहने को कहा गया होता जैसा कि कहा जा रहा है, तो फिर यह कोई काम जम कर न कर सकता।

1 gr (Health) dhfgQ# dsut fj, l s jls si j pplZ

कहा जाता है कि रोज़े से हमारे अन्दर कमज़ोरी बढ़ जाती है, जिसकी वजह से हम हर वक़्त तरह-तरह के बीमारियों के जरासीम (Germs) लेने के लिए तैयार रहते हैं, क्योंकि डॉक्टरों की राय में इन्सान की बीमारी उतनी ख़तरनाक नहीं जितनी उसकी कमज़ोरी। इसलिए एक महीने के लगातार रोज़े डॉक्टरी नज़रिए से भी नुक़सान वाले हैं।

मगर क्या ये सही है? याद रखिए कि मुशाहेदा (Observation) सबसे बड़ी दलील प्रमाण है, मुशाहेदे से साबित हुआ है और आज की रिसर्च ने मान लिया है कि सबसे ज़्यादा उम्र रुहानी तबके (वर्ग) यानि मज़हब के ओलेमा की होती है जब कि ये लोग ज़्यादातर उन बातों के पाबन्द होते हैं जो जिस्मानी हैसियत से कमज़ोरी की वजह होती है। अक्सर वह लोग जिन की उम्र रोज़ों में गुज़रती है वह उन लोगों से ज़्यादा ज़िन्दा रहते हैं और ज़्यादा ज़ेहनी और अमली असर छोड़ जाते हैं जो रोज़े के पाबन्द नहीं हैं, या जिन्होंने कभी रोज़ा रखा ही नहीं।

, Dhkh(Economic) ut fj, l s jls si j pplZ

ये भी कहा जाता है कि Economic नज़रिए से भी रोज़ों से मुसलमानों को नुक़सान पहुँचता है। क्यों कि मुसलमान रमज़ान में जिस बुरी तरह चीज़ों का बेजा इस्तेमाल करते हैं वह बयान से बाहर है मगर ये ख़्याल बिल्कुल ग़लत है। हकीक़त तो ये है कि रोज़ा Economic हैसियत से उन लोगों के लिए दिन की आमदनी उनके रोज़मर्रा खर्च के बराबर है। ये बचत करने का ज़रिया है मगर मुश्किल ये है कि मुसलमानों में Economic समझ पैदा ही नहीं हुई है। ये तो रूपया खर्च करने के बहाने ढूँढ़ते हैं इसलिए कोई चीज़ कितनी ही उनके लिए

Economic तौर पर फ़ायदे वाली हो वह भी उनकी ज़ेहनियत की बदौलत Economic हैसियत से नुक़सान देने वाली हो जाती है। उसमें अस्ल उस चीज़ का दोष नहीं बल्कि इनकी ग़लत ज़ेहनियत और काम के ग़लत तरीक़े का दोष है। कहा जाता है कि मुसलमान इस काम के लिए मजबूर हैं क्यों कि ऐसा न करें तो उनकी सेहत बाकी नहीं रह सकती। बदकिस्मती से ये भी ग़लत है। मुसलमानों का बेजा खर्च अपनी तनदुरस्ती (Health) के लिए नहीं होता बल्कि अकसर ऐसे खानों का इस्तेमाल किया जाता है जो सेहत के लिए नुक़सान वाली होती है बल्कि अफ़तारी में अलग-अलग तरह की चीज़ों का इस्तेमाल और एक के बाद दूसरी चीज़ खाते चले जाना यानि भरे पर भरना और बैलेंस से काम न लेना। ये वह सब चीज़ें हैं जिनसे बीमारी पैदा होती है। शरीयत ने तो बड़ी सादी चीज़ें अफ़तार के लिए बताई हैं जैसे गरम या ताज़ा पानी मगर यहाँ अफ़तार में जब तक पौंच या दस चीज़ें न हो तब तक रोज़ा खुलता ही नहीं। ये कोई सही तरीका नहीं हैं। आपके सामने दीन के रहनुमां खुलता हज़रत अमीरुलमोमनीन अ० की अफ़तारी का सामान है जिसे जनाब उम्मे कुलसूम ने बयान फ़रमाया है, उस आख़री रोज़े के बारे में जिसके बाद हज़रत अ० को शायद किसी दूसरी अफ़तार का मौका नहीं मिला, ये वह महीना था जिसमें हज़रत अ० ने शहादत पायी, इसमें हज़रत अ० ने अपना ये तरीका रखा था कि बारी-बारी एक दिन हज़रत इमाम हसन अ० और एक दिन हज़रत इमाम हुसैन अ० और एक दिन अब्दुल्लाह बिन जाफ़र अ० के यहाँ अफ़तार करते थे, आख़िरी दिन जिसके बाद आप अ० के मुबारक सर पर तलवार लगी उस दिन आप अ० हज़रत उम्मे कुलसूम के मेहमान थे। मेरा ख़्याल है कि यह हज़रत ज़ैनब की बात है जो अब्दुल्लाह बिन जाफ़र से बियाही थी, बहरहाल अफ़तार के वक़्त जनाब उम्मे कुलसूम ने एक थाली में रोटी, नमक और प्याला दूध का सामने रखा। बस यही अफ़तार था दीन और दुनिया के बादशाह का। हज़रत अ० ने इसको भी मन्ज़ूर न किया और उम्मे कुलसूम को हुक्म दिया कि दूध का प्याला हटा लें, सिर्फ़ नमक से आप अ० ने रोटी के कुछ लुकमें (कौर) खाये। यह कहने का ये मतलब नहीं कि मुसलमान बिल्कुल इसी पर चलें करें और हकीकी माने में नमक और रोटी ही खायें मगर इस मिसाल से कुछ तो सबक ले और जहां तक हो सादा और ज़रूरत भर खाएं। ये कहना कि

“ नफ़सियाती Psychological हैसियत से वह माफ़ी के काबिल हैं क्योंकि दिन भर के खाली पेट रहने के बाद इन्सान का जी तबियत यूं भी कुछ अच्छी गिज़ा खाने को चाहता है।” ये यूं भी” कोई चीज़ नहीं है। सच्चाई ये है कि इन्सान के इस तरह नफ़सीयात की बनावट उसकी आदतों और ज़ेहनियत के ज़रिये से होती है। अगर मुसलमानों को सेहत की हिफ़ाज़त एकतेसादी हैसियत (Economic Position) और किफ़ायत कम खर्च से काम लेने की बात पैदा हो जाए तो फिर दिल यही चाहने लगे कि इस वक़्त दो चीज़ों के बजाए एक ही चीज़ खायें और बिलावजह ज़रूरत से ज़्यादा खर्च न करें। मगर इनकी हर बात फ़िज़ूलखर्ची पर निर्भर है, क्योंकि जैसे लिबास में शान पायी जाती है वैसे ही खाने के मामले में “चटोरापन”। इसमें दुनिया की खींचतानी बहुत हद तक कमी पैदा कर चुकी है और जितनी बात बॉकी है उसमें यूं ही और कमी पैदा होगी। मजबूरियों खुद कम करा देगी। फिर “यूं ही” रखा रह जायेगा और उस वक़्त रोज़े का एकतेसादी (Economic) मक़सद समझ में आयेगा।

I c bckrlaesj lts sdhcMbZb [lfi ; r

सारी इबादतों में रोज़े को खास अहमियत मिली है। “हदीसे कुदसी”⁽¹⁾ में आया है “अस्सौम ली व अना अजज़ी बिह” “रोज़ा मुझसे खास है और मैं इसकी जज़ा दूंगा।” सामने की बात है कि हर इबादत खुदा ही के लिये होती है मगर जितनी इबादतें हैं उनमें दिखावे की गुन्जाइश हो सकती है यानी कभी वह दूसरों को दिखाने या सुनाने के लिये हो जाती हैं। मगर रोज़ा अगर होगा तो वह खुदा के लिये ही होगा इसलिये कि इसमें न दिखाने की कोई चीज़ है न सुनाने की।

इसमें कोई चाल नहीं जो देखने में आये, कोई आवाज़ नहीं जो सुनाने में आये वह तो कुछ खास चीज़ों के छोड़ने का नाम है और किसी चीज़ को छोड़ना दिखाने की कोई चीज़ नहीं होती। इसका नतिजा है जो कहा गया है “अजज़ी बिह” “मैं इसका बदला दूंगा।” हर इबादत का बदला वही देता है मगर दूसरी इबादतों की ज़ाहिरी सूरत का बदला दुसरे से भी मिल सकता है। मिसाल के तौर पर कोई अमीर किसी आदमी को तैयार करे कि तुम मेरे बच्चों के सामने नमाज़ पढ़ा करो ताकि उन्हें नमाज़ पढ़ना आ जाये,

(1) रसूलसल0 की ज़बान से खुदा की बात

इस सूरत में तुमको इतना-इतना मुआवज़ा (कुछ पैसा या बदला) दूंगा मगर रोज़ा ऐसी चीज़ नहीं है जिसका बदला कोई और दे सके, वह अगर होगा तो खुदा ही के लिये होगा और वही इसका बदला देगा।

रह गये वह रोज़े जो किसी का नायब (बदले में बन कर रखे जाते हैं और इनमें मज़दूरी (कुछ पैसा आदि) ली जाती है। वहाँ अुजरत (ली गयी रकम) का ताल्लुक नयाबत (नायब बनने) से है और उस रोज़े का ताल्लुक उस आदमी की इबादत से है जिसके वह रोज़े है। इसलिये उस रोज़े का सवाब उसी रक्स को मिलेगा जिसकी तरफ़ से वह रोज़े रखे गये हैं और इस सबाब का देने वाला खुदा ही है।

j lts krlfMsdhphlt a

रोज़े की यह खास बात है कि जितने भी शरीयत के हुक्म हैं इनको पूरा करने में किसी एक जज़्बे (सन की चाह) से मुकाबला होता है मगर रोज़े में बहुत से मन में जज़्बात का मुकाबला एक ही साथ करना पड़ता है। नीचे कुछ चीज़ें दी जा रही हैं जिनको छोड़ना रोज़े में ज़रूरी है। आप ग़ौर कीजिए कि इनमें से अक्सर चीज़ें इन्सान की आम ज़िन्दगी में किस तरह घुली मिली हैं। और इन्सान की ये चाह फ़ितरत (Nature) किस हद तक कड़ी हैं।

1. जानबूझकर खाना— पीना इन्सान को यूं चाहे भूख न लगे मगर किसी के रोक देने पर तो ज़रूर ख़्वाहिश होती है और प्यास, इसे तो पूछिये मत, खास कर गर्मी के दिनों में, लू और धूप में, इसलिये कहा गया है कि “अस्सौम फ़िल हरि जिहाद” गर्मी में रोज़ा रखना एक बड़ा जेहाद (संग्राम/संघर्ष) है। बेशक जाड़ों में, यानि बे लड़े-भिड़े का माल ग़नीमत (Booty/ जंग जीती तो दुश्मन का माल मिलता है) है।

2. जानबूझकर अपने आप को जनाबत (नजासत) में डालना चाहे जैसे हो, ज़ाहिर है कि इससे बचने के लिए बहुत से वक़्त मन पर बड़ा जब्ब करना पड़ेगा बल्कि कभी-कभी किसी का निगाह उठा कर ग़ौर के साथ देखने तक से चाहे अपनी जौजा (बीबी) तक से, क्यों न बचना पड़े।

3. रात को अगर जान बूझकर या अपने आप ही ऐसा हो जाए तो फिर सुबह से पहले ही गुस्ल करना वाजिब (ज़रूरी) है और इसी हालत पर बाकी रहना रोज़े को तोड़ देता है। यानि उस दिन का रोज़ा

सही नहीं होगा। अब कुछ न पूछिये, इस मन के ज़ब्र को जो ऐसे वक़्त में जबकि मौज मस्ती और उमंगें अपनी जवानी पर हैं और दिल में मस्ती और उमंगों की घटा छाई हुई है और मुअज़्ज़िन की अज़ान का धड़का अपने फ़र्ज़ (Duty) की पहचान रखने वाला एक आदमी इस जोश और उमंगों के मिटाने पर अपने आप को मजबूर करता है और ले जाता है गुस्ल करने पर या फिर अगर गुस्ल न करने पर मजबूर है तो तयम्मूम करने का फ़र्ज़ पूरा करने की तरफ़। अगर सोने में ऐसी बात हो तो आँख खुली और उठना ज़रूरी। ये नींद का बेचैन करना भी नींद की मतवाली तबियतों के लिये बड़ा ही जेहाद है।

4. धूल को हलक़ से नीचे उतरने देना।
5. जनबूझकर उल्टी (कै) करना कभी-कभी इसका रोकना भी तबियत की ख़राबी की वजह हो सकता है।
6. किसी बहने वाली चीज़ (Liquid/द्रव) के साथ—एनीमा लेना अगर डाक्टरी लेहाज़ से ज़रूरी नहीं हो गया है, और अगर सिर्फ़ इसके छोड़ने में कुछ जिस्मानी तकलीफ़ या दर्द वगैरह की तकलीफ़ ही सहना है तो इसको सहे और इस काम को न करें।
7. सर को अन्दर ले जाकर डुबोना। इसका मोल गर्मी के ज़माने में रोज़े की हालत में साफ़ ठण्डे हौज़ में उतरने वालों से पूछिए जिनका दिल पानी को

देखकर लहरें लेने लगा हो और फ़ौरन दिल चाहता हो कि एक डुबकी लगा लें। मगर हुक्म की पाबन्दी सामने आकर खड़ी हो जाती है।

8. खुदा और रसूल “स” और मासूम इमामों अलैहिस्सलाम पर झूठ बान्धना (तोहमत), यानी किसी बात या काम को इन में से किसी बुजुर्ग की तरफ़ ग़लत तौर पर (लान्छन) लगाना।

इसका असर ज़्यादा तर तकरीर करने वालों और ज़ाकेरीन पर पड़ता है। रोज़े की मजलिस एक तो यूँ ही नहीं चलती, उधर ज़बान सूखी और होठों पर पपाड़ियों पड़ी हुई, ताक़त साथ नहीं देती। इधर सुनने वाले नींद के झोंके में मूर्ति बने ख़ामोशी से सुन रहे हैं और कोई असर नहीं लेते। ज़ेहन में एक टुकड़ा मौजूद है। अगर रिवायत में लगायें तो मजलिस में गर्मी पैदा हो जाने की उम्मीद है मगर मालूम है कि इसकी कोई असलियत नहीं। और अगर कहीं ये ग़लत रिवायत बयान की और “इमामों” की तरफ़ किसी बात लगा दी जो सही नहीं हुई तो मजलिस मालूम नहीं फिर भी चले या न चले लेकिन रोज़ा ज़रूर चला जायेगा। अब चाहे मिस्र पर से सादगी से उतरना हो, लेकिन ब्यान उतना ही कीजिए जितना आपके नज़दीक सही है।



1/2 10 dkcfdk

24. किदवाई, वूमेन, पृ0 46
25. कुर्आन : 49 : 1
26. कुर्आन : 49 : 13
27. कुर्आन : 3 : 195
28. कुर्आन : 4 : 32
29. कुर्आन : 5 : 38
30. कुर्आन : 24 : 2
31. कुर्आन : 33 : 35
32. जावेद बाहुनर, अतौहीद (तेहरान, 1984) 1—169
33. द्वितीय विश्व युद्ध के पश्चात, 1948 ई0 में घोषित हुआ।
34. तबातबाई, महजूबा, 11, नं0 5, पृ0 6
35. मुतह्हररी राइट आफ वूमेन इन इस्लाम, पृ0 35
36. बाहोनर, अलतौहीद (ईरान) 1—165
37. कुर्आन : 36 : 40
38. एस0 एम0 इक़बाल, सिक्स लेक्चर्स, पृ0 236
39. मुतह्हररी, राइट आफ वूमेन इन इस्लाम, पृ0 247
40. 2 : 187

41. मौदूदी, हुकूकुज़ज़ौजेन, पृ0 19
42. मुतह्हररी राइट आफ वूमेन इन इस्लाम पृ0 297
43. मुतह्हररी, राइट आफ वूमेन इन इस्लाम, पृ0 298
44. देखिए के0 ए0 सय्यद हुसैन, इजतिहाद—दि बीटिंग हार्ट आफ शरीअः, लाइयर (मद्रास, 1981)
45. 2 : 229
46. 2 : 231
47. किताब अल ख़िलाफ़ फ़िल फ़िकह, 11—185
48. 4 : 35
49. 4 : 39
50. मुतह्हररी, राइट आफ वूमेन इन इस्लाम, पृ0 395
51. स्प्रीट आफ इस्लाम, पृ0 230
52. किताबुल काफ़ी वी0 566
53. मुतह्हररी राइट आफ वूमेन इन इस्लाम पृ0 399
54. महजूबा (तेहरान) 11, नं0 5, पृ0 4
55. क्या यह समाज की उन्नति है कि पुरुष के पास काम नहीं है वह बेकार है और स्त्री की गोद में बच्चा नहीं है अर्थात् उसकी मातृत्व की भावना ख़त्म कर दी गयी है।



मुख्य समाचार

230 कमसिन फिलिस्तीनी बच्चे इस्राइली जेल में कैद

फिलिस्तीन भर में 5 अप्रैल को बच्चों का कौमी दिन मनाया गया। यौमे अतफ़ाल की मुनासबत से बच्चों की आलमी तनज़ीम की जानिब से जारी रिपोर्ट में बताया गया है कि इस्राइली जेलों में कैद कमसिन फिलिस्तीनियों की संख्या 230 तक पहुंची है। रिपोर्ट के मुताबिक फिलिस्तीन के 12 से 17 साल की उम्र के 700 बच्चों को हिरासत में लिए जाने के बाद पुलिस और फौजी मराकिज़ में उनसे तफ़्तीश की जाती है। उनमें से बाज़ को अदालतों में पेश किया जाता है और कुछ बगैर किसी मुक़दमे का सामना किए कई कई माह तक जेलों में बन्द रहते हैं। रिपोर्ट के मुताबिक पिछले साल फिलिस्तीनी शहरों में इस्राइली फौज की रियासती दहशतगर्दी में पांच बच्चे शहीद हुए जबकि रवां साल के पहले तीन माह में दो बच्चों को गोलियां मारकर शहीद किया जा चुका है। रवां साल बच्चों की हलाकत के दिलसोज़ वाक़ेआत में क़स्बे से तअल्लुक रखने वाले 15 साला यूसुफ़ुशवामरा भी शामिल है जिसे इस्राइली फौजियों ने उस वक़्त गोलियों का निशाना बनाया जब वो अपना और अपने घर वालों का पेट पालने के लिए मज़दूरी कर रहा था। इन्सानी हुकूक की आलमी तनज़ीम की रिपोर्ट के मुताबिक 2013 ई0 के दौरान 18 साल से कम उम्र के 199 बच्चों को गिरफ़्तार करके जेलों में डाला गया। फ़रवरी 2014 ई0 के आख़िर तक सामने आने वाले आदाद वशुमार के मुताबिक इस्राइली जेलों में 18 साल से कम उम्र के बच्चों की संख्या 230 तक जा पहुंची है। तनज़ीम ने कमसिन फिलिस्तीनी बच्चों के साथ रवा रखने वाले नारवा सुलूक पर सहयूनी रियासत और उसकी सेक्यूरिटी इदारों के किरदार पर कड़ी तनकीद की है। रिपोर्ट में कहा गया है कि इस्राइल ने फिलिस्तीनी बच्चों से उनके जीने का हक़ भी ले लिया है। बैतुलमुक़ददस, मगरिबी किनारे के शहरी इलाकों और देहात में फिलिस्तीनी मकानात की मिस्मारी और उनकी जायदाद पर गा़सेबाना कब्ज़े जैसे वाक़ेआत ने न केवल फिलिस्तीनियों की ज़िन्दगी जहन्नुम बना दी है, जिसे दूसरे मानों में फिलिस्तीनियों की नस्ल कशी क़रार दिया जा सकता है। रिपोर्ट में इस्राइली पुलिस की जानिब से फ़राहम करदा आदाद व शुमार का हवाला भी दिया है। 8 जनवरी को जारी करदा पुलिस रिपोर्ट में बताया गया है कि गुज़िश्ता एक साल के दौरान फौज और पुलिस के इस्लाही मराकिज़ में 2451 बच्चों को इस्लाही मराहिल से गुज़ारा गया है। इस्राइल की फिलिस्तीनी नौनेहाल के ख़िलाफ़ ज़ारहियत के बाज़ वाक़ेआत निहायत अफ़सुरदा और दिल दहला देने वाले हैं। उन हज़ारों वाक़ेआत में मुहम्मद जमाल की शहादत के वाक़ए को फिलिस्तीनी तारीख में हमेशा याद रखा जाएगा। 30 सितम्बर 2000 को ये वाक़ेआ उस समय पेश आया था जब नन्हे जमाल को उसके वालिद के बाजुओं में गोलियां मारकर शहीद किया गया। बच्चे को उस समय गोलियां मारी गयीं जब वो गोली से बचने के लिए अपने बाप की पीछे छिपकर बैठा था।

संक्षेप

बहरैन के दारुलहुकूमत मनामा में एक ज़ेरे तामीर इमारत में एक हिन्दुस्तानी आदमी की लाश मिली। पुलिस ने 40 साला राजेश की लाश 5 अप्रैल को अदलिया में लटका हुआ तब पाया, जब मक़ामी बाशिन्दों ने फ़नक की शिकायत की। गल्फ़ डेली न्यूज़ की तरफ़ से जारी रिपोर्ट के मुताबिक, पुलिस को शक है कि राजेश ने गुज़िश्ता हफ़ते खुदकुशी कर ली। पुलिस ने कहा कि मौत के अस्ली वज़ूहात को तलाश करने के लिए तफ़्तीश जारी है। गुज़िश्ता हफ़ते तीन दीगर तारकीन वतन ने भी यहां खुदकुशी कर ली थी। रिपोर्ट में कहा गया है कि गुज़िश्ता साल कम से कम 26 एशियाई कर्मचारियों ने खुदकुशी कर ली थी उनमें से ज़्यादा तर कम आमदनी वाले थे।

नज़्दिक

जनाब सैफ़ तकी नक़वी देहली, ज्वाइण्ट सेक्रेटरी नूरे हिदायत फ़ाउण्डेशन और वासिफ़ अहमद नक़वी देहली एग्ज़ीक्यूटिव मिम्बर नूरे हिदायत फ़ाउण्डेशन और कैफ़ तकी नक़वी देहली ब्योरोचीफ़ माहनामा शुआ-ए-अमल लखनऊ के भतीजे वाहिब अली नक़वी ने CBSC बोर्ड से हाई स्कूल में 98% मार्क्स हासिल किये। इदारा बच्चे के माता-पिता के साथ साथ उसके सभी रिश्तेदारों को मुबारक बाद पेश करता है। और वाहिब अली के रौशन मुस्तक़बिल की दुआ करता है।

सैय्यदुल उलमा पर बैनुल अक्वामी सेमिनार

बरें सगीर के अजीम दानिश्वर आयतुल्लाहिल उज़मा सैय्यदुल उलमा मौलाना सै. अली नकी नकवी ताबसराह की पचीसवीं बरसी के मौके शबीहे रौज़-ए-शाह नजफ़ लखनऊ में 6 से 8 अप्रैल 2014 ई0 को अज़ीमुशान सेमिनार सैय्यदुल उलमा ही के बिनाकरदा इदारे यादगारे हुसैनी की जानिब से काएदे मिल्लत मौलाना सै0 कल्बे जवाद नकवी, मुफ़विकरे इस्लाम मौलाना सै0 कल्बे सादिक साहब, प्रो0 सै. हुसैन कमालुद्दीन अकबर जावेद जाएसी और सैय्यदुल उलमा के फ़रज़न्द अल्लामा अली मोहम्मद नकवी साहब की सरपरस्ती में मुनअक्किद हुआ। इस मौके पर हिन्दुस्तान और पाकिस्तान के उलमा और दानिश्वरों के साथ साथ इराक़ से आयतुल्लाह मोहम्मद अली आले काशिफ़ुल ग़ता भी तशरीफ़ लाए और अपना इल्मी मक़ाला पेश करके सैय्यदुल उलमा को ख़िराजे अकीदत पेश फ़रमाया। इस सेमिनार में सैय्यदुल उलमा हयात और कारनामे के उनवान से इल्मी मक़ाले पेश किये गये और उनकी मिसाली ज़िन्दगी के मुख़्तलिफ़ पहलुओं पर इल्मी अन्दाज़ से तबसेरे किये गये। सैय्यदुल उलमा पर इस सेमिनार में उनकी ज़िन्दा व ताबिन्दा तहरीरों की दोबारा इशाअत का अज़म व इरादा भी किया गया।

हैकल सुलैमानी के संगेबुनियाद के लिए मस्जिदे अक्सा के क़रीब ख़न्दक़ की खुदाई

इस्राईली हुकूमत ने बाज़ाब्ता तौर पर मस्जिदे अक्सा की जगह मज़मूम हैकल सुलैमानी की तामीर का संगे बुनियाद रखने के लिए सिलवान के मक़ाम पर “क़िलउलऐन” के नाम से एक गहरी ख़न्दक़ की खुदाई शुरू की है। ये सुरंग क़िब्ल-ए-अव्वल के जुनूब में “अलऐनुल फ़ौफ़ा” के क़रीब खोदी जा रही है। दूसरी जानिब अरब ममालिक की मज़हबी और सियासी तनज़ीमों ने सहयूनी हुकूमत की तरफ़ से शुरू की जाने वाली ताज़ा खुदाइयों की शदीद मज़म्मत करते हुए आलमी बरादरी से इन्हें रोकने की मांग की है। मरकज़ इत्तेलाआत फिलिस्तीन के मुताबिक़ बैतुलमुक़द्दस में मज़हबी मक़ामात के तहफ़फ़ुज़ के लिए सर गरम सुप्रीम मुस्लिम मसीही कौन्सिल” की जानिब गहरी ख़न्दक़ की खुदाई की शदीद अलफ़ाज़ में मज़म्मत की है। बयान में कहा गया है कि सुरंग नुमां यह ख़न्दक़ सिर्फ़ मस्जिदुल अक्सा की बुनायादों को कमज़ोर करके उसकी जगह हैकल सुलैमानी की बुनियदें रखने की गहरी साज़िश है। इस्राईल नाम निहाद आसारे क़दीमा की तलाश की आड़ में इस तरह की खुदाइयां जारी रखे हुए हैं। बैतुल मुक़द्दस और मस्जिदे अक्सा पर उन सुरंगों की खुदाइयों के हानिकारक प्रभाव पड़ रहे हैं। क़िब्ल-ए-अव्वल को संगीन ख़तरात लाहक़ हैं और बैतुल मुक़द्दस की अरब और मुस्लिम तारीखी व तहज़ीबी शनाख़्त तबाह हो रही है।

बग़दाद में इन्तेखाबी रैली में बम धमाका

इराक़ के दारुल हुकूमत बग़दाद में शिआ सियासी जमाअत की इन्तेखाबी रैली में धमाके से कम से कम 31 लोग मारे गये हैं। असाएब अहलुल हक़ पार्टी की रैली पर होने वाले इस हमले में कई अफ़राद ज़ख्मी भी हुए। ये हमला ऐसे समय हुआ जब इराक़ के पारलीमानी चुनाव में एक सप्ताह से भी कम समय रह गया। इराक़ इस समय 2008 ई0 की खाना जंगी के बाद बदतरीन तशद्दुद का शिकार है। बग़दाद में बीबीसी के नामा निगार का कहना है कि जब रैली सम्पन्न हो रही थी उसी समय 3 धमाके हुए।

पहले दो धमाके ट्रकों में थे जबकि तीसरा धमाका सड़क के किनारे से हुआ। असाएब अहलुलहक़ को ईरान की हिमायत हासिल है और ये शाम के सद्र बशारुल असद की भी हामी है। असाएब अहलुल हक़ के रहनुमा वहाबुल्लताई का कहना था कि ‘ये अमल बौखलाहट की निशानी है और ये सब हमें आगे बढ़ने और मुक़ाबला करने से नहीं रोक सकता। वो लोग हमें पैग़ाम देना चाहते थे और उन्होंने ऐसा कर दिया लेकिन ये हमारे हौसले पस्त नहीं कर सकता। 2011 ई0 में अमेरिकी फ़ौज के इन्ख़ेला के बाद इराक़ में पहली बार पारलीमानी इन्तेखाबात हो रहे हैं। देश की 328 नशिस्तों पर 9000 से ज़्यादा उम्मीदवार हिस्सा ले रहे हैं।